

लुटेरों की तलाश में प्रदेश की दो पुलिस टीम दिल्ली-यूपी.पहुंची

महिला को बंधक बनाकर 1.50 करोड़ लूट मामला

जयपुर। विधाधर नगर थाना इलाके में हाईवेयर-सेनेटरी बिजनेसमें की पत्नी को बंधक बनाकर 1.50 करोड़ के गहने लूटने के मामले में पुलिस फरार नौकरों को नहीं पकड़ पाई है। बदमाशों की धरपकड़ के लिए तीन टीमों का गठन किया गया है। दो टीम दिल्ली और आगरा तो वहीं एक टीम जयपुर में ही बदमाशों की तलाश कर रही है। पुलिस सीसीटीवी खंगाल रही है, लेकिन रात होने के कारण सीसीटीवी कैमरों में बदमाशों के स्पष्ट चेहरे नजर नहीं आ रहे हैं।

■ सीसीटीवी कैमरों में बदमाशों के स्पष्ट चेहरे नजर नहीं आना पुलिस को परेशानी

गौरतलब है कि विधाधरनगर इलाके के अंबाबाड़ी में सोमवार शाम को नौकरों ने हाईवेयर-सेनेटरी बिजनेसमें की पत्नी को बंधक बनाकर 1.50 करोड़ के गहने लूट लिए। विरोध करने पर महिला को बदमाशों ने चाकू भी मारा है। वारदात को अंजाम देने के बाद दो नौकर और एक उनका साथी तीनों फरार हो गए। अंबाबाड़ी के रहने वाले देवेन्द्र अग्रवाल (50) की न्यू आतिश मार्केट (मानसरोवर) में हाईवेयर-सेनेटरी की दुकान है। सोमवार को देवेन्द्र सीकर गए हुए थे। बेटा शैलेश (25) दुकान पर था। घर में देवेन्द्र की पत्नी ज्योति (48) अकेली थीं। शाम को घर में बने मंदिर में पूजा कर रही थीं। इस दौरान नौकर

इंद्रजीत और उसके दो साथियों ने तैलिये से ज्योति का मुंह दबाकर हाथ-पैर बांध दिए। उन्होंने ज्योति को फर्श पर गिरा दिया। इंद्रजीत और अशोक ने ज्योति को धमकाया। तीसरे बदमाश राधे ने तिजोरी का लॉक तोड़कर गहने निकाल लिए। ज्योति ने विरोध किया तो उसके हाथ पर चाकू मार दिया। लूट के बाद तीनों फरार हो गए। ज्योति चिल्लाई तो आवाज सुनकर पड़ोस में रहने वाला देवर घर पहुंचे। उन्होंने ज्योति को बंधन से मुक्त किया। परिवार ने करीब डेढ़ महीने पहले इंद्रजीत को नौकर रखा था। उसका पुलिस वैरिफिकेशन नहीं कराया था। इंद्रजीत मधुबनी (बिहार) का रहने वाला है। उसने डेढ़ महीने में घर की रेकी की। इसके बाद इंद्रजीत ने ही वारदात से एक दिन पहले अशोक नाम के व्यक्ति को घर में नौकर रखवाया था। वारदात में अशोक भी शामिल था। वह लंगड़ाकर चलता है। दोनों नौकरों ने अपने तीसरे साथी राधे को वारदात के वक्त ही घर में बुलाया था। नौकरों ने तिजोरी के

अलावा किसी चीज को हाथ नहीं लगाया। बदमाशों ने 15 मिनट में वारदात को अंजाम दिया। इसके बाद सीकर रोड पर खड़े ऑटो रिक्शा में बैठकर फरार हो गए। पुलिस ने इंद्रजीत का मोबाइल ट्रेस किया। उसकी आखिरी लोकेशन कानोता (जयपुर) के पास मिली। इसके बाद उसने मोबाइल स्विच ऑफ कर दिया। वारदात के लिए उसका साथी पैदल ही आया था। 23 जनवरी को इंद्रजीत घर लौट नौकर के काम पर लगा था। करीब डेढ़ महीने घर की पूरी स्थिति के बारे में उसने जांच लिया। प्लानिंग के तहत 28 फरवरी को बिजनेसमें के परिवार को इंद्रजीत ने कहा- उसके गांव में डेथ हो गई है। उसे गांव जाना पड़ेगा। दिल्ली में गांव का रहने वाला राधे नाम का साथी उसका इंतजार कर रहा है। उसको वापस लौटने में समय लगेगा। इसलिए दूसरे नौकर की व्यवस्था कर जाता हूँ। इंद्रजीत के भेजने पर रविवार को नौकर अशोक को काम पर रखा गया था।

मुख्यमंत्री से सिख समुदाय के प्रतिनिधिमण्डल ने की मुलाकात

जयपुर। मुख्यमंत्री भजनलाल शर्मा से मंगलवार को सिख समुदाय के प्रतिनिधिमण्डल ने मुख्यमंत्री निवास पर मुलाकात की। प्रतिनिधिमण्डल के सदस्यों ने राज्य सरकार द्वारा गुरु गोविंद सिंह जी के साहिबजादों के नाम पर जयपुर में छात्रावास हेतु भूमि आवंटन की घोषणा के लिए मुख्यमंत्री शर्मा का आभार जताया। उन्होंने मुख्यमंत्री को अभिनन्दन करते हुए उन्हें गुरु गोविंद सिंह एवं साहिबजादों की तस्वीर एवं शौर्य का प्रतीक तलवार भेंट की।

शर्मा ने कहा कि गुरु गोविंद सिंह जी और उनके साहिबजादों की बहादुरी और आदर्शमय सभी के लिए प्रेरणा स्रोत है। वीर साहिबजादों के शौर्य की याद दिलाने के लिए प्रधानमंत्री नरेंद्र मोदी जी ने 26 दिसम्बर को देशभर में वीर बाल दिवस के तौर पर मनाने की घोषणा की थी। इस अवसर पर राजस्थान सिख समाज के अध्यक्ष अजयपाल सिंह, राजस्थान अल्पसंख्यक आयोग के पूर्व अध्यक्ष जसवीर सिंह, गुरुद्वारा राजापाक के सेक्रेटरी गुरमोत सिंह, सिख एजुकेशन बोर्ड के जनरल सेक्रेटरी बलदेव सिंह सहित अन्य लोग उपस्थित थे।

मुख्यमंत्री को आईफा अवार्ड्स समारोह में शामिल होने का निमंत्रण



आईफा अवार्ड्स आयोजन समिति के सदस्यों ने मुख्यमंत्री भजनलाल शर्मा से मंगलवार को उनके निवास पर मुलाकात की।

जयपुर। मुख्यमंत्री भजनलाल शर्मा से मंगलवार को आईफा अवार्ड्स आयोजन समिति के सदस्यों ने मुख्यमंत्री निवास पर मुलाकात कर आईफा अवार्ड्स समारोह में शामिल होने का निमंत्रण दिया। समिति सदस्यों ने 8 एवं 9 मार्च को राजधानी जयपुर में आयोजित होने वाले समारोह सहित विभिन्न कार्यक्रमों की विस्तृत जानकारी

देते हुए मुख्यमंत्री से उनकी गरिमामयी उपस्थिति के लिए अनुरोध किया। इस दौरान अतिरिक्त मुख्य सचिव मुख्यमंत्री कार्यालय शिखर अग्रवाल, शासन सचिव पर्यटन रवि जैन, आईफा अवार्ड्स आयोजन समिति के सदस्य सुब्बास जोसेफ, विराफ सरकारी, आन्ध्रे टिमिन्स सहित अन्य सदस्य मौजूद रहे।

उल्लेखनीय है कि इंटरनेशनल इंडियन फिल्म एकेडमी अवार्ड्स (आईफा) अन्तर्राष्ट्रीय स्तर पर ख्याति प्राप्त एक महत्वपूर्ण फिल्म पुरस्कार समारोह है, जो कि मुख्य रूप से विदेश में ही आयोजित होता रहा है। मुम्बई के बाद भारत में दूसरी बार इसका आयोजन राजस्थान की राजधानी जयपुर में होने जा रहा है।

ग्रामीण महिलाओं को आत्मनिर्भर बनाने में राजीविका का अहम योगदान : पंत



जयपुर शासन सचिवालय में मंगलवार को मुख्य सचिव सुधांशु पंत ने राजीविका रंगोत्सव-2025 का शुभारंभ किया। इसके बाद उन्होंने शर्बत स्टॉल, बगरू प्रिन्ट दुपट्टा, कशीदाकारी बैग, बाजरा कुकीज आदि स्टॉलों से खरीददारी कर महिला उद्यमियों का उत्साह बढ़ाया।

जयपुर। शासन सचिवालय में मंगलवार को मुख्य सचिव सुधांशु पंत द्वारा राजीविका रंगोत्सव-2025 का शुभारंभ किया गया। यह आयोजन शासन सचिवालय में 4 मार्च से 7 मार्च तक आयोजित किया जा रहा है, जिसमें राजीविका से जुड़ी स्वयं सहायता समूह की महिलाओं के उद्यमशीलता को सफलता को प्रदर्शित किया जायेगा। मुख्य सचिव ने शर्बत स्टॉल, बगरू प्रिन्ट दुपट्टा, कशीदाकारी बैग, बाजरा कुकीज आदि स्टॉलों से खरीददारी कर महिला उद्यमियों का उत्साह बढ़ाया। स्वयं सहायता समूह की महिलाओं से बातचीत की और आत्मनिर्भरता की दिशा में उनके प्रयासों की सराहना की। उन्होंने राजसमंद व जोधपुर जिलों में शर्बत व बाजरा आधारित उत्पादों की विक्री की सराहना की। राजीविका रंगोत्सव में

राज सखियों और स्वयं सहायता समूह की महिलाओं द्वारा किये गये असाधारण कार्यों को प्रदर्शित करना है, जिन्होंने सफल उद्यमियों के रूप में अपनी पहचान बनाई है। इस आयोजन में हस्त निर्मित एवं जैविक उत्पाद सीताफल, नीम और गेंदा जैसे जैविक तत्वों से निर्मित हर्बल गुलाल, हिमालयन मल्टी फ्लोरा, जामुनहनी, वाइल्ड फ्लोरेस्ट सरसों हनी से निर्मित प्लेवेज हनी, हस्त निर्मित साबुन, पर्सनल केयर उत्पाद, पारम्परिक स्नेसक, चमड़े के उत्पाद, हस्त निर्मित वस्त्र और पारम्परिक परिधान, सस्टेनेबल व लकड़ी के हस्तशिल्प और आभूषण बॉक्स, ब्लू पोर्टरी, पेन्टिन्स और पारम्परिक पेय पदार्थ शामिल हैं। राजीविका रंगोत्सव केवल एक प्रदर्शनी ही नहीं, बल्कि महिला

सशक्तिकरण का एक आंदोलन है। यह आयोजन ग्रामीण महिलाओं को बड़ा बाजार उपलब्ध कराने, उनके आर्थिक स्थिरता बढ़ाने और अधिक से अधिक महिलाओं को सफल उद्यमी बनाने के लिए प्रेरित करने का कार्य करेगा। चार दिवसीय यह आयोजन रंगो से भरी सफलता की उम्मीद लेकर आया है, जहाँ राजस्थान की स्वयं सहायता समूह की महिलाएँ अपनी रचनात्मकता और आत्मनिर्भरता से अपने भविष्य को नया आकार दे रही हैं। इस दौरान अतिरिक्त मुख्य सचिव ग्रामीण विकास श्रेया गुहा, संयुक्त सचिव कार्मिक विभाग कनिष्क कटारा, राज्य मिशन निदेशक राजीविका सलोनी खेमका, परियोजना निदेशक राजीविका अजय कुमार आर्य, ग्रामीण विकास विभाग एवं राजीविका के अधिकारी उपस्थित रहे।

राजस्थान पर्यटन ने आईटीवी बर्लिन में शानदार शोकेस का अनावरण किया

बर्लिन/जयपुर। उपमुख्यमंत्री दिया कुमारी के निदेशन में राजस्थान पर्यटन की फेवोरेट टूरिस्ट डेस्टिनेशन की पहचान निर्मित हो रही है। आईटीवी बर्लिन 2025 में भी इसी की बानगी दिख रही है। राजस्थान सरकार के पर्यटन विभाग ने 4 से 6 मार्च 2025 तक आयोजित होने वाले आईटीवी बर्लिन 2025 में एक बार फिर अपनी पर्यटन उत्पादों और अनुभवों का शानदार प्रदर्शन आज प्रारंभ किया।

आईटीवी बर्लिन 2025 में उद्घाटन समारोह में जर्मनी में भारतीय राजदूत अजीत गुप्ते ने राजस्थान पर्यटन मंडप का आधिकारिक उद्घाटन किया। इस वर्ष, बर्लिन में राजस्थान पर्यटन प्रतिनिधिमंडल का नेतृत्व आनंद त्रिपाठी, अतिरिक्त निदेशक और उपेन्द्र शेखावत, उप निदेशक, पर्यटन विभाग ने किया। पर्यटन अधिकारियों के साथ-साथ पैलेस ऑन व्हील ट्रेन के प्रतिनिधि, के वरिष्ठ उपाध्यक्ष सुरेंद्र सिंह शाहपुरा, राजस्थान के टैवल ट्रेड से 8 को एक्जिबिटर भी इस वर्ष आईटीवी में भाग ले रहे हैं। तीन दिनों के दौरान, राजस्थान के अधिकारी राजस्थान में पर्यटन को बढ़ावा देने के लिए टूर ऑपरेटर्स, टैवल एजेंटों और पर्यटन हितधारकों के साथ बैठकें करेंगे।

लापरवाही बरतने वाले अधिकारियों पर होगी सख्त कार्यवाही : मंजू राजपाल

जयपुर। सहकारिता विभाग की प्रमुख शासन सचिव एवं रजिस्ट्रार, सहकारी समितियों मंजू राजपाल ने कहा कि प्राथमिक सहकारी भूमि विकास बैंक पुरजोर प्रयास कर बकाया अकृषि ऋणों एवं राज्य सरकार की ब्याज अनुदान योजनाओं में वितरित ऋणों की वसूली सुनिश्चित करें। उन्होंने कहा कि वसूली की प्रगति की नियमित रूप से समीक्षा होगी और हिलाई बरतने वाले अधिकारियों के विरुद्ध सख्त कार्यवाही की जाएगी।

राजपाल मंगलवार को नेहरू सहकार भवन में वीसी के माध्यम से प्राथमिक सहकारी भूमि विकास बैंकों की समीक्षा बैठक को संबोधित कर रही थीं। उन्होंने अकृषि ऋणों की वसूली की प्रगति अपेक्षानुरूप नहीं होने पर कड़ी नाराजगी जाहिर की और अधिकारियों को कार्यशैली में सुधार तथा तत्परता लाने की सख्त हिदायत दी। श्रीमती राजपाल ने कहा कि अकृषि क्षेत्र में वितरित किये गए ऋणों की वसूली हेतु आवश्यक प्रयास करें। उन्होंने कम प्रकरणों में नोटिस जारी किए जाने पर अधिकारियों को त्वरित कार्यवाही के निर्देश दिए। उन्होंने कहा कि पूरी क्षमता से वसूली के



सहकारिता विभाग की प्रमुख शासन सचिव एवं रजिस्ट्रार, सहकारी समितियों मंजू राजपाल ने मंगलवार को नेहरू सहकार भवन में वीसी के माध्यम से प्राथमिक सहकारी भूमि विकास बैंकों की समीक्षा बैठक को संबोधित किया।

प्रयास करें और वसूली के लक्ष्य पूरे करें। उन्होंने अधिकारियों को 4 माह का एक्शन प्लान बनाने और माहवार लक्ष्य तय कर लक्ष्यों की पूर्ति हेतु कार्य करने के निर्देश दिए। उन्होंने कहा कि ऋणियों से व्यक्तिगत रूप से भी समझावश करें तथा गारंटों से सम्पर्क कर वसूली

तदनुसार करने के प्रयास करें। राजपाल द्वारा सचिव, प्राथमिक सहकारी भूमि विकास बैंकों को राज्य सरकार की ब्याज अनुदान योजनाओं के अन्तर्गत आवंटित लक्ष्यों की पूर्ति हेतु किसानों एवं उद्यमियों को ऋण विवरण कर ब्याज अनुदान से लाभान्वित किये जाने के निर्देश दिये गये।

बैठक में राज्य भूमि विकास बैंक के प्रबंध निदेशक जितेन्द्र प्रसाद सहित अन्य वरिष्ठ अधिकारी उपस्थित रहे तथा सभी अतिरिक्त रजिस्ट्रार (खण्ड) एवं प्राथमिक सहकारी भूमि विकास बैंकों के सचिव वीसी ले माध्यम से बैठक में शामिल हुए।


पर्यटकों के लिए जल्द ही लांच किया जाएगा मोबाइल एप : दियाकुमारी

जयपुर। उपमुख्यमंत्री एवं पर्यटन मंत्री दीया कुमारी ने मंगलवार को विधानसभा में कहा कि राज्य सरकार पर्यटकों को सभी आवश्यक सुविधाएं मुहैया कराने के लिए जल्द ही एक मोबाइल एप लांच करेगी। जिसमें पर्यटकों को नजदीकी पुलिस स्टेशन, अस्पताल, पर्यटन स्थान, यातायात साधन एवं अन्य आवश्यक जानकारी उपलब्ध हो सकेगी।

दियाकुमारी प्रश्नकाल में पूरक प्रश्नों का जवाब दे रही थीं। उन्होंने कहा कि पर्यटकों की सुविधा एवं उन्हें आवश्यक सहायता उपलब्ध कराने के लिए जंतर-मंतर, जलमहल, आमेर, हवामहल एवं अलबर्ट हॉल पर पर्यटक सहायता बल बृद्ध स्थापित है। पर्यटक सहायता बल (टीएएफ) द्वारा समय-समय पर कार्यवाही कर पर्यटकों को उचित सहायता प्रदान की जाती है। उन्होंने जानकारी दी कि टीएएफ द्वारा वर्ष 2022 में 236, 2023 में 311 एवं 2024 में 541 शिकायतों पर कार्यवाही की गई तथा गत वर्ष जयपुर में 170 लपकों के विरुद्ध कार्रवाई की गई।

2050 तक भारत की सर्कुलर अर्थव्यवस्था लगभग 10 मिलियन नौकरियां पैदा कर सकती है : भूपेंद्र यादव

जयपुर। केंद्रीय वन, पर्यावरण एवं जलवायु परिवर्तन मंत्री भूपेंद्र यादव ने कहा कि वर्ष 2050 तक भारत की सर्कुलर अर्थव्यवस्था 2 ट्रिलियन डॉलर से अधिक का बाजार और लगभग 10 मिलियन नौकरियां पैदा कर सकती है। वहीं वैश्विक स्तर की बात करें तो यह सर्कुलर अर्थव्यवस्था वर्ष 2030 तक 4.5 ट्रिलियन अमेरिकी डॉलर साधन एवं अन्य आवश्यक जानकारी उपलब्ध हो सकेगी। केंद्रीय मंत्री भूपेंद्र यादव मंगलवार को जयपुर में चल रहे भारत और प्रशांत क्षेत्र के 12वें क्षेत्रीय 3आर और सर्कुलर इकोनॉमी फोरम को संबोधित कर रहे थे। उन्होंने कहा कि सर्कुलर अर्थव्यवस्था 250 साल पहले हुई औद्योगिक क्रांति के बाद व्यापार में सबसे बड़े परिवर्तनों को सामने लाएगी और उत्पादन तथा उपभोग के अब तक चले आ रहे पारंपरिक मॉडल टेक, मेक, वेस्ट में क्रांतिकारी परिवर्तन करेगी। यादव ने बताया कि भारत वर्ष 2026 में विश्व सर्कुलर इकोनॉमी फोरम के आयोजन के लिए उम्मीदवार है। उन्होंने कहा कि हर साल, विश्व सर्कुलर इकोनॉमी फोरम का आयोजन



केंद्रीय मंत्री भूपेंद्र यादव के साथ डेलीगेट्स ने जयपुर में मुलाकात की।

किया जाता है और इस वर्ष, 2025 में इसका आयोजन ब्राजील के साओ पाउलो में किया जा रहा है। भारत ने विश्व सर्कुलर इकोनॉमी फोरम 2026 की मेजबानी करने की इच्छा व्यक्त की है। 2030 और उससे आगे की ओर देखते हुए, इस फोरम को

वास्तविक परिवर्तन लाना चाहिए। यादव ने कहा कि भारत प्लास्टिक अपशिष्ट चुनौतियों और उनके संबंधित पारिस्थितिक प्रभावों को कम करने के लिए प्रतिबद्ध है। आवासन एवं शहरी कार्य मंत्रालय के सचिव श्रीनिवास कथीकला और मुख्य

सचिव सुधांशु पंत ने आज संयुक्त रूप से एक महत्वपूर्ण सत्र की अध्यक्षता की, जिसमें अपशिष्ट प्रबंधन और सर्कुलर इकोनॉमी पहलों को आगे बढ़ाने पर ध्यान केंद्रित किया गया। इस सत्र में भारत के अपशिष्ट प्रबंधन पारिस्थितिकी तंत्र को मजबूत करने

सूरत के अग्निकांड से प्रभावित राजस्थानी व्यवसायियों को विशेष पैकेज देने का आग्रह

जयपुर। केंद्रीय संस्कृति एवं पर्यटन मंत्री कजेंद्र सिंह शेखावत ने सूरत के शिवशक्ति टेक्सटाइल मार्केट में वितरित दिनों हुई भीषण आगजनी से राजस्थान के व्यवसायियों को हुए आर्थिक नुकसान के संदर्भ में गुजरात के मुख्यमंत्री कूपेंद्र भाई पटेल को पत्र लिखा। उन्होंने मुख्यमंत्री का व्यापारी बंधुओं की सहायता के लिए विशेष पैकेज जारी करने की ओर ध्यान आकृष्ट कराया।

अपने पत्र में शेखावत ने लिखा कि मैं आपका ध्यान शिवशक्ति टेक्सटाइल मार्केट में 25 से 27 फरवरी को भीषण आग लगने की

राजकाॅप सिटीजन एप से युवती ने मांगी हैल्प, मात्र 15 मिनट में पहुंची पुलिस

जयपुर। सोशल मीडिया प्लेटफॉर्म इंस्टाग्राम पर दोस्त बने एक युवक से मिलने गई युवती को होटल ले जाकर छेड़छाड़ की गई। युवती ने खुद को बाथरूम में बंद कर लिया और राजकाॅप सिटीजन एप के नीड हेल्प फीचर से मदद मांगी। मात्र 15 मिनट के अंदर पुलिस होटल पहुंची। आरोपी युवक फरार हो गया था, पुलिस ने युवती को डिटोन कर होटल संचालक अजय कुमार महला को गिरफ्तार कर लिया।

एससीआरबी की पुलिस उप अधीक्षक नीतू चौहान ने बताया कि भरतपुर की रहने वाली एक युवती सीमा (बदला हुआ नाम) जयपुर के महेश नगर थाना इलाके में पीजी में रहकर प्रतियोगी परीक्षाओं की तैयारी के लिए कोंचिंग कर रही। सोशल मीडिया इंस्टाग्राम के माध्यम से सीमा की पहचान धीरज रंधावा नाम के युवक से हुई थी। इसी दोस्ती में युवक के इशारों से अनभिज्ञ सीमा, धीरज के साथ जयपुर के थाना सदर अंतर्गत बड़ोदिया बस्ती स्थित एक होटल टाउन हाउस में गयी थी। जहां पर धीरज ने उसके साथ गलत हरकत करने की कोशिश की। घबराकर सीमा ने खुद को बाथरूम में बन्द कर रखा है, मेरी मदद कीजिये।

सेन्ट्रल कन्ट्रोल की टीम सीमा से बात करती रही, साथ ही उसकी सहायता के लिए पुलिस वाहन को लोकेशन भेज तत्काल मदद उपलब्ध कराने को कहा। लोकेशन के आधार पर मात्र 15 मिनट के अंदर थाना सदर की सब इम्पेयर मिशन पर्सनिया मय टीम के होटल पहुंची और बाथरूम में बंद सीमा को बाहर निकाल दिलासा दी।

■ बाथरूम में बंद युवती को डिटोन कर होटल मैनेजर को किया गिरफ्तार

फौचर के माध्यम से मदद की रिक्वेस्ट भेजी। सेन्ट्रल कन्ट्रोल रूप पर यह रिक्वेस्ट 1 बजकर 33 मिनट पर प्राप्त हुई। बिना समय गंवाए कंट्रोल रूप में तैनात प्रभारी एसएसआई सुनीता शर्मा ने युवती को कॉल किया तो रोते हुए बताया कि वह किसी होटल के बाथरूम में से मैसेज कर रही है, होटल का नाम उसे मालूम नहीं। उसके साथ जो पुरुष मित्र है वह उसके साथ गलत हरकत करने की कोशिश कर रहा है और इस कारण उसने अपने को बाथरूम में बन्द कर रखा है, मेरी मदद कीजिये।

मीटर को रिमोट से छेड़छाड़ कर होटल में की जा रही थी बिजली चोरी

जयपुर। जयपुर डिस्कॉम की सतकंता शाखा ने मंगलवार को ब्रह्मपुरी क्षेत्र के होटल जय पैलेस परिसर की सतकंता जांच की। इस दौरान होटल में अघरेलू श्रेणी का एक विद्युत कनेक्शन स्थापित मिला। जिसकी जांच में मीटर की डिस्पैल एवं टॉग रेस्टर के लोड में अंतर पाया गया। मीटर पर होटल मालिक मोहन लाल सैनी द्वारा मीटर को रिमोट से ऑफरेट कर बन्द व चालू किया जाता था। मामले में विद्युत चोरी पाये जाने पर वीसीआर भरी गयी एवं मीटर तथा रिमोट को जब्त किया गया है।

अतिरिक्त पुलिस अधीक्षक महेन्द्र कुमार शर्मा तथा अधीक्षक अभियंता बी. एल. शर्मा ने बताया कि इस मामले में 17 लाख 3 हजार 259 रुपये का जुर्माना लगाया गया है। कनेक्शन को काटकर वसूली की कार्यवाही की जाएगी। सतकंता टीम में सहायक अभियंता पुष्कराज मीना सहित अन्य कार्मिक भी उपस्थित थे। उन्होंने बताया कि उपभोक्ता द्वारा जुर्माना सहित अन्य कार्मिक भी उपस्थित थे। उन्होंने बताया कि उपभोक्ता द्वारा जुर्माना सहित अन्य कार्मिक भी उपस्थित थे। उन्होंने बताया कि उपभोक्ता द्वारा जुर्माना सहित अन्य कार्मिक भी उपस्थित थे।